

दिनांक १.४.१९९८ पूर्वीच्या करभारित स्टील  
फॅलट(Flat)पासून निर्माण केलेल्या स्टील पाटा  
विक्रीच्या व्यवहारांवर विक्रीकर व अनुषंगिक  
व्याज आणि शास्तीची रक्कम प्रशासकीय  
सवलतीद्वारे माफ करणेबाबत.

महाराष्ट्र शासन  
वित्त विभाग  
शासन निर्णय, क्रमांक-विकअ-१०९९/प्रक्र.८६/कराधान-२  
मंत्रालय, मुंबई-४०० ०३२,  
दिनांक:- १ ऑक्टोबर १९९९.

### शासन निर्णय

#### प्रस्तावना:-

मुंबई विक्रीकर नियमातील विशिष्ट तरतुदीमुळे दिनांक १.५.१९९२ पूर्वी स्टील  
फॅलट(Flat) पासून स्टीलपाटा करण्याची प्रक्रिया, ही उत्पादन प्रक्रिया असून सुध्दा उत्पादन  
प्रक्रिया समजण्यात येत नव्हती. दिनांक १.५.१९९२ पासून सदरहू विशिष्ट तरतूद रद्द करण्यात  
आली. त्यामुळे स्टील फॅलट पासून स्टीलपाटा करण्याची प्रक्रिया ही "उत्पादन प्रक्रिया" झाली.  
परिणामी, करभारित फॅलट पासून निर्माण केलेल्या उत्पादित स्टील पाटयावर कर लागू झाला.  
२. अनेक वर्षे कायद्यातील तरतुदीनुसार फॅलट आणि पाटा या वस्तु एक समजण्यात येत  
होत्या. फॅलट आणि पाटा या दोन वस्तुमध्ये गेज सोडता इतर विशेष भिन्नता नाही. या  
पाश्चभूमीमुळे फॅलट या संज्ञेमध्ये पाटा समाविष्ट आहे, अशी व्यापारी वर्गाची सर्वसाधारण  
धारणा होती. त्यामुळे त्यांनी उत्पादित पाटयांच्या विक्रीवर कर गोळा केला नाही. सन  
१९९७-९८ ह्या आर्थिक वर्षात व्यापा-यांच्या निर्धारणा करताना काही निर्धारणा अधिका-यांनी  
पाटयावर कर आकारणी केली. सदरहू आकारणीमुळे १.५.१९९२ रोजी केलेल्या नियमातील  
सुधारणेच्या परिणामाचे आकलन व्यापारी वर्गास झाले. मधल्या काळातील कराची वसूली  
केल्यास राज्यातील पाटा उद्योग/उद्योजकांवर अनिष्ट परिणाम हाईल, ह्या बाबींचा विचार  
करून शासनाने खालील निर्णय घेतला आहे.

#### शासन निर्णय:-

करभारित स्टील फॅलटपासून निर्मित स्टील पाटा, यांच्या दिनांक १.४.१९९८ पूर्वीच्या  
विक्री व्यवहारांवरील (कर गोळा करण्यात आलेली विक्रीची उल्लाहाल सोडून) विक्रीकर व

अनुषंगिक व्याज आणि शास्तीची रक्कम प्रशासकीय सवलतीद्वारे माफ करण्यात येत आहे. मात्र सवलतीची एकूण रक्कम रुपये पन्नास लाखापर्यन्त मर्यादित राहिल.

महाराष्ट्राचे राज्यपाल यांच्या आदेशानुसार व नावाने,

( अ.गो.देशमुख )

शासनाचे उप सचिव.

प्रति,

- १) महालेखापाल (लेखा परीक्षा)-१, महाराष्ट्र, मुंबई.
- २) महालेखापाल (लेखा परीक्षा)-२, महाराष्ट्र, नागपूर.
- ३) संचालक, लेखा व कोषागारे, महाराष्ट्र राज्य, मुंबई.
- ४) विक्रीकर आयुक्त, महाराष्ट्र राज्य, विक्रीकर भवन, माझगांव, मुंबई-४०००१०.
- ५) अधिदान व लेखा अधिकारी, मुंबई.
- ६) निवासी लेखा परीक्षक, मुंबई.
- ७) निवड नस्ती, कराधान-२.